

## خواندگی کا مسئلہ اسلامی تناظر میں

ڈاکٹر شیر محمد زمان

تعلیمات اسلام میں حصول علم اور کتابت و خواندگی کو جو اہمیت دی گئی ہے وہ محتاج بیان نہیں ہے۔ یہ عجیب حکمت ہے، بلکہ اس کا شمار بھی اعجاز قرآن میں ہونا چاہیئے، کہ نبی کریم حضرت محمد مصطفیٰ صلی اللہ علیہ وسلم پر نازل ہونے والی کتاب کا نام ہی ربِ کریم کی مشیت کاملہ نے قرآن تجویز فرمایا اور اس کا سب سر پہلے نازل ہونے والا کلمہ اقرأ (پڑھ) تھا۔ قرآن مجید میں اس نسخہ کیمیا کو ۶۷ مقامات پر اس نام سرے موسوم کیا گیا۔ یہ نام اس کتاب کی شناخت اور اس کا اسم ذات قرار پایا اس نام سرے اس کی تعریف و تشهیر ہوئی۔ دنیا کی بیسیوں زبانوں کی لغات میں یہ لفظ اهل اسلام کی مقدس الہامی کتاب کے معنوں میں داخل ہے۔ مثال کے طور پر انگریزی زبان کی ڈکشنریوں میں، KORAN کا لفظ صدیوں سرے شامل ہے اور CONCISE OXFORD DICTIONARY کے جدید ترین ایڈیشن (ساتواں ایڈیشن، طبع ۱۹۸۴ء) میں اس کے معنے یوں مندرج ہیں۔

"SACRED BOOK OF MUSLIMS, COLLECTION OF MUHAMMAD'S ORAL REVELATIONS, WRITTEN IN ARABIC"

بیسویں صدی کے وسط سر انگریزی زبان کی لغات میں قرآن کی قدیمی مگر غیر صحیح املاء یعنی QURAN کے علاوہ صحیح املاء کا اندراج بھی بطور متبدل کے شائع کیا جا رہا ہے۔

اس کے علاوہ دو مقدمت پر یہ کلمہ محض مصدر کے معنی میں آیا ہے (۲۵: ۱۸، ۲۷)

اس میں شک نہیں کہ قرآن کریم کرے متعدد اور نام خود قرآن کریم میں استعمال ہوئے ہیں۔ کتاب (لکھی ہوئی تحریر) سمیت ان میں سے چند الفاظ یہ ہیں : الہدی ، الفرقان ، الذکر الحکیم ، ذکر ، بیان ، موعظة ، هدی ، تذکرہ ، نور ، کتاب مبین ، برهان ، مگر توجہ اس امر کی طرف دلانا مطلوب ہے کہ جس طرح لفظ „الله“ رب کریم کا اسم ذات ہے اسی طرح „قرآن“ اس کتاب الہی کا اسم ذات ہے۔ پس اہل اسلام کرے لئے یہ بات دعوت فکر کی حیثیت رکھتی ہے کہ اس امت کرے لئے مُنْزَل کتاب کا نام ہی ق راء کرے مادہ سے ماخوذ کلمہ قرآن ہے۔ جس کے معنی ہیں یڑھنے کی چیز۔ کسی ملت کی کوئی مقدس کتاب یا صحیفہ سماویہ اس تاریخی صفت کا حامل نہیں۔

قرآن کریم میں کئی ایسے احکامات ہیں جن کا تعلق براہ راست لکھنے کرے فن سے ہے۔ معینہ مدت کرے لئے قرض کرے لین دین کو معرض تحریر میں لانے کے احکام کا ذکر برسیل مثال کیا جا سکتا ہے (۱)۔ اسی طرح قرأت و کتابت کے متعدد لوازمات کا ذکر بھی اس کے احترام اور اہمیت پر دلالت کرتا ہے۔ بالخصوص اللہ تعالیٰ کی طرف سے قلم کی قسم تو اس احترام کی معراج ہے (۲)۔ قرآن مجید کی پہلی سورت میں ہی قلم کو ذریعۃ تعلیم کی حیثیت دینا بھی کتابت کرے مقام کی رفعت کا پتہ دیتا ہے (۳)۔

نبی کریم صلی اللہ علیہ وسلم کے ارشادات عالیہ میں جابجا تحصیل علم کی تاکید ملتی ہے اور اس بارے میں مرد و زن کی کوئی تمیز روا نہیں رکھی گئی۔ طلب علم کا حکم سب اہل اسلام کے لئے عام ہے۔ „طلب العلم فريضة على كل مسلم“ (۴) (طلب علم ہر مسلم پر فرض ہے) ، „علم حاصل کرو خواہ اس کے لئے چین جانا یہ رے“

والی حدیث تو تاکیدی حکم کی حیثیت رکھتی ہے۔ ”مهد سر لحد تک علم حاصل کرو“ تعلیم مسلسل کا وہ مرکزی نکتہ ہے جس سے دور جدید کر فلسفہ تعلیم میں ایک انقلابی تصور کی حیثیت سے عالمی شہرت حال ہی میں نصیب ہوئی ہے۔ روایت حدیث کر کرئے اصولوں کے معیار پر یہ معروف و مقبول قول پورا اترتا ہے یا نہیں، یہ بات زیر نظر موضوع کر تناظر میں اہم نہیں۔ قابل توجہ امر یہ ہے کہ یہ نظریہ یا تصور صدیقوں سے اسلامی ثقافت کی تاریخ میں نبی کریم کے ساتھ منسوب ہو کر منقول ہوتا چلا آیا ہے<sup>(۵)</sup>۔ لہذا حدیث کر مستند اور صحیح یا غیر مستند اور غیر صحیح ہونے سے قطع نظر اتنی بات تو بہر حال ثابت ہے کہ اسلامی تہذیب کی میراث میں تعلیم مسلسل کا یہ تصور ایک مثبت اور معقول و مقبول نظریہ کی حیثیت سے برابر گردش کرتا رہا ہے۔ جبکہ مغرب کر تعلیمی فلسفہ نے حال ہی میں اس نظریہ سے تعرّض کیا ہے۔

خواندگی یعنی لکھنر پڑھنر کا فن سیکھنر کر بارے میں نبی امیٰ صلی اللہ علیہ وسلم کی سیرت ظاهرہ سے دو باتیں خصوصی توجہ کی مقاضی ہیں۔ اولاً نزول وحی کے ساتھ ہی اسر احاطہ تحریر میں لانر کا شدت سے اہتمام اور ثانیاً اسیران بدر کر لیے فدیہ کر طور پر مدینے کے دس مسلمان بچوں کو لکھنا پڑھنا سکھا دینے کی شرط کا تعین<sup>(۶)</sup>۔ اس مؤخر الذکر واقعہ سے کتابت و خواندگی کی اہمیت کے ساتھ ہی اس نکتہ کا استنباط ہوتا ہے کہ غیر مسلم سے علم حاصل کرنے میں بھی کوئی قباحت نہیں۔ بلکہ غیر مسلموں سے ان کی علمی مهارتیں حاصل کر کرے ان سے فلاح مسلمین اور دفاع اسلام کا کام لیا جا سکتا ہے۔ طب، سائنس اور ٹیکنالوجی ہی اس دائرہ میں نہیں آتی بلکہ اسلامی علوم میں بھی مستشرقین سے ان کا اسلوب

تحقیق اور منہج استدلال سیکھ کر انہیں اسلام کر فکری و علمی دفاع کر لئے استعمال کرنا بھی اس مفہوم میں یقیناً داخل ہے۔ مزید برا آر رسول کریم صلی اللہ علیہ وسلم سے ایسی صحیح احادیث بھی منقول ہیں جن میں آپ نے صحابیات اور ازواج مطہرات کو لکھنا یڑھنا سیکھنے کی ترغیب دلانی (۱۴)۔

پھر کیا یہ بات انتہائی صدمہ اور دکھٹ کی نہیں کہ جس ملت کی کتاب مقدس کا نام ہی قرآن ہو اور جس کرے ہر فرد کر لئے جنس، رنگ و نسل، مقام و مرتبہ کی کسی تفریق کرے بغیر تحصیل علم کو فریضہ قرار دیا گیا ہو اس کے افراد آج خواندگی کرے میدان میں اقوام عالم کی صاف میں سب سے پیچھے نظر آئیں۔

بلاشبہ اکثر مسلم ممالک میں طویل استعماری دور نے تاریخی اسباب و عوامل کی بنا پر علمی پسماندگی کو جنم دیا۔ بر صغیر کے پس منظر میں ہی دیکھیں تو مغلیہ سلطنت کے زوال پذیر دور میں مکاتب و مدارس کے اوقاف کا وہ وسیع سلسلہ نظر آتا ہے کہ برطانوی عہد میں مسلمانوں کی تعلیمی پسماندگی پر حیرت ہوتی ہے۔ یہی مدارس نہ ہی جن سے حدیث، تفسیر، فقه، ادب، لُغت، کلام، شعر، تاریخ اور لسانیات کے علماء ہی نہیں نکلتے تھے بلکہ طب و جراحت، ریاضی، ہندسه، فلکیات کے وہ ماہرین بھی یہاں ہوتے تھے جن کے ہاتھوں کے تعمیری کارنامے آج بھی ان کے علم و فن کی زندہ جاوید شہادت ہیں۔

تعلیم کا جو تعلق کسی قوم یا ملک کی تعمیر و ترقی سے ہو سکتا ہے اس کا بیان تحصیل حاصل ہے۔ ناخواندگی افراد کو حصول معلومات کے مؤثر ترین ذریعہ سے ہی محروم نہیں کرتی بلکہ ان کی تخلیقی قوتور کا راستہ بھی مسدود کر دیتی ہے۔ کرۂ ارض کا وہ حصہ

جو آج ترقی یافته دنیا کی تعریف میں آتا ہے وہاں خواندگی کا فیصد کم از کم ایک صدی پہلے ہی امتیازی حیثیت حاصل کر چکا تھا۔ مغربی ملکوں کے علاوہ جاپان کی مثال اس سلسلے میں بڑی واضح ہے۔ پاکستان میں تقسیم ہند سرے لئے کہ اب تک خواندگی بڑھانے کی رفتار بڑی سست رہی ہے۔ بحیثیت مجموعی، خواندگی کی شرح ۱۹۵۱ میں ۱۳.۲ فیصد، ۱۹۶۱ء میں ۱۸.۳ فیصد، ۱۹۷۲ء میں ۲۱ فیصد اور ۱۹۸۱ء میں ۲۶.۲ فیصد تھی۔ عورتوں میں یہ شرح خراب تر ہے۔ شہری علاقوں کے مقابلے پر دیہاتی آبادی کی شرح فیصد انتہائی حوصلہ شکن ہے۔ ملک کے مختلف جغرافیائی خطوط میں شرح فیصد کا تفاوت خاصاً نمایاں ہے۔ صوبہ سندھ میں شرح خواندگی ۱۳۰.۵ فیصد، پنجاب میں ۲۷.۳ فیصد، صوبہ سرحد میں ۱۶.۳ فیصد اور بلوچستان میں ۱۰.۳ فیصد ہے<sup>(۸)</sup>۔ ملک کے اندر مختلف طبقوں میں شرح خواندگی کے تفاوت کا کمال دیکھنا ہو تو غور فرمائیج کہ قومی سطح پر مردانہ شہری آبادی میں شرح خواندگی ۵۵.۳ فیصد ہے جبکہ زنانہ دیہی آبادی میں یہ شرح ۲۰.۳ فیصد ہے۔ بلوچستان کی زنانہ دیہی آبادی میں یہ شرح محض ۱۰.۸ فیصد رہ جاتی ہے۔<sup>(۹)</sup>

- ۱ - اس افسوسناک صورتحال کے روایتی اسباب ہمارے سرکاری و نیم سرکاری جائزوں میں بالعموم مندرجہ ذیل بتائے جاتے ہیں۔
  - ۱ ہمارے معاشرے میں والدین بچوں، بالخصوص بچیوں، کی تعلیم سے بے توجہی برتنے ہیں۔
  - ۲ دیہات میں والدین کی اکثریت ناخواندہ یا غیر تعلیم یافتہ ہوتی ہے۔ اس لئے اینے بچوں کی تعلیم میں ان کی توجہ بالعموم اس سطح پر نہیں ہوتی جیسے ہونی چاہئی۔

۳ - دیہات میں اور غریب شہری آبادیوں میں والدین بچوں کو

کم سنی میں کسی نہ کسی کام پر لگا دیتے ہیں - تاکہ وہ کنبے کی آمدنی میں کچھ اضافہ کر کر گذارے کی صورت پیدا کر سکیں - نصابی کتب کی مہنگائی اس پر مستزاد ہے - یہی وجہ ہے کہ پرائمری سکولوں میں طلاء کر سکول چھوڑ جائز کی شرح (DROP-OUT RATE) بہت زیادہ ہے -

۴ - لڑکیوں کے لئے علیحدہ سکول مطلوبہ تعداد میں نہ ہونے کے باعث کئی لڑکیاں سکول جائز سے رہ جاتی ہیں - کیونکہ والدین لڑکیوں کو مخلوط سکولوں میں بھیجننا پسند نہیں کرتے۔

۵ - دیہات میں آبادی منتشر شکل میں ہے - ۸۵ - ۱۹۸۳ء کے اندازے کے مطابق (پاکستان اکنامک سروے ۸۵ - ۱۹۸۳ء، ص ۱۸۵) دیہاتی علاقوں کے بیس فیصد لوگ تین سو نفوس کے لگ بھگ آبادیوں میں رہتے ہیں - حکومت ان چھوٹی چھوٹی آبادیوں میں ہر جگہ سکول فراہم نہیں کر سکتی -

۶ - تعلیمی فنڈز کی کمی بھی اس کا ایک اہم سبب ہے - پاکستان جی - این - پی کے ۱:۵ سے ۲ فیصد تک تعلیم پر خرچ کرتا ہے - جبکہ ترقی پذیر ممالک کے لئے یونیسکو کی سفارش جی - این - پی کا کم از کم ۳ فیصد ہے -

### پس چہ باید کرد

افسوس یہ ہے کہ ہمارے پالیسی سازوں اور ماہرین کی سوچ کی تار برابر مغربی فکری سرچشمتوں سے جڑے رہتے ہیں - میرے نزدیک

ہمارے ہاں شرح خواندگی کی افسوسناک کمی کا ایک اہم سبب یہ ہے کہ ہم اس کو علاج کر لئے ہمیشہ مغرب سے درآمد کردہ نسخے اور نعرے استعمال کرتے رہتے ہیں - کبھی .. EACH ONE TEACH ONE کی تکرار، کبھی .. ایک فرد کو پڑھائیں، ہزار روپیے کمائیں .. اور .. علم پھیلاتیں دولت کمائیں .. کا نعرہ - اسی طرح خواندگی کی دعوت کو ضمن میں خط پڑھنے، اخبار بینی اور حساب کتاب کی سہولت کا ذکر تو کیا جاتا ہے مگر .. قرآن پڑھو .. کی مہم آج تک نہیں چلانی گئی - جو عام خواندگی کو لئے مؤثر ترین قابل استعمال زینہ بن سکتی ہے - اسی طرح یہ تو کہا جاتا ہے کہ خواندگی کی کتابوں اور مابعد خواندگی کو مواد میں لوگوں کے ماحول، صحت، زراعت، حرفت وغیرہ پر نظر مرکوز رکھی جائے تاکہ وہ اس مواد میں دلچسپی لے سکیں - مگر ہمارے معاشرے میں مذہب کے حوالے سے نماز، روزہ، نکاح، طلاق، میراث، قربانی، فطرانہ اور عید نماز وغیرہ کے مسائل کی اہمیت کا ذکر نہیں کیا جاتا - جن سے ہمارے عوام کی اکثریت کو خاصی دلچسپی ہوتی ہے - اسی طرح مساجد کو خواندگی کے بنیادی مراکز کی حیثیت دینے کے مسئلے پر کوئی توجہ مبذول نہیں ہوئی اگرچہ محدود پیمانے پر مسجد مکتب مدرسہ کے ذریعہ پر ائمروی مدارس کو مسجد کی عمارتی سہولتیں فراہم کرنے کا اہتمام ضرور کیا گیا ہے -

چالیس سال سے زیادہ عمر کے لوگوں کو خواندگی کی طرف مائل کرنا بجا طور پر زیادہ مشکل تصور کیا جاتا ہے - ان کا یہ رد عمل عام طور پر نقل کیا جاتا ہے کہ بوڑھے طوطے کیا پڑھیں گے - مگر خواندگی کی دعوت قرآن کریم اور اس کا ترجمہ پڑھنے کے حوالے سے دی جائیں اور ریڈیو، ٹی وی کے علاوہ مساجد کے منبروں سے بیک آواز اس کا

تکرار ہو تو اس میدان میں خاطر خواہ کامیابی حاصل کی جا سکتی  
ہے -

خواندگی کو آسان بنانے کے لئے دو اہم نکات کی طرف توجہ دلانا  
بھی ضروری ہے -

اولاً ہماری کل آبادی میں ۳۱.۳ فیصد خواتین اور ۳۵.۸ فیصد  
مرد ناظرہ قرآن پڑھنے کی صلاحیت رکھتے ہیں (۱۰) - شہری آبادیوں  
میں یہ شرح اور بھی بہتر ہے یعنی خواتین کے لئے ۵۹ فیصد اور  
مردوں کے لئے ۳۸ فیصد؛ دیہاتی علاقوں میں یہ شرح کم تر ہونے کے  
باوجود خاصی معتدل ہے (خواتین ۳۲.۶ فیصد اور مرد ۳۰.۶ فیصد)  
ان اعداد و شمار سے ثابت ہوتا ہے کہ نسخ رسم الخط کو خواندگی کے  
مواد کے لئے استعمال کر کے خاصی پیش رفت کا امکان ہے ظاہر ہے کہ  
ناظرہ قرآن پڑھنے ہونے لوگ نسخ رسم الخط اور تمام عربی الاصل  
حروف سے مانوس ہوں گے اردو یا مادری زبان (سندهی، پشتون وغیرہ)  
کے اضافی حروف سکھا کر انہیں نسبتاً کم وقت میں عام خواندگی  
سکھائی جا سکتی ہے -

ایک اور اہم بات کی طرف اشارہ کرنا بھی مفید ہو گا - نسخ  
رسم الخط بنیادی طور پر اپنی سادگی اور سہولت کے باعث ناخواندہ  
لوگوں کو لکھنا پڑھنا سکھائی میں پیش آئی والی مشکلات کو بہت  
کم کر سکتا ہے پھر جو لوگ پہلی ہی قرآن ناظرہ پڑھنے کی صلاحیت  
رکھتے ہیں ان کے لئے تو یہ مرحلہ کئی درجہ آسان تر ہو جاتا ہے - یہ  
بات معروضی طور پر ثابت کی جا چکی ہے - ناخواندہ گروپوں کے  
ساتھ میرے اپنے تجربات نے اس کو درست ثابت کیا ہے - پاکستان میں  
اس طرح کا کوئی باقاعدہ تحقیقی و تقابلی منصوبہ تو میرے علم میں  
نهیں مگر یونیورسٹی آف پنسلوینیا کی ایک تحقیقی ٹیم مراکو میں

اپنی تحقیقات کرے دوران میں اس نتیجے پر پہنچی تھی کہ جن بچوں کی مادری زبان برابری تھی مگر وہ قرآن پاک پڑھ چکرے تھے انہوں نے اپنے ہم مکتب بچوں سے جو پہلے قرآن ناظرہ پڑھ کر نہیں آئے تھے ، کہیں پہلے عربی زبان لکھنا پڑھنا سیکھ لی ۔

ثانیاً ان اعداد و شمار میں دوسری قابل غور بات یہ ہے کہ ناظرہ قرآن پڑھے ہوئے افراد میں عام خواندگی کی شرح کرے برعکس خواتین کی تعداد مردوں سے زیادہ ہے ۔ خواندگی کرے لئے چلانی جانب والی قریباً ہر تجرباتی مہم میں یہ بات پایہ ثبوت کو پہنچی ہے کہ خواتین میں لکھنا پڑھنا سیکھنے کی خواہش اور اس عمل میں ان کے ثبات و استقلال کا درجہ مردوں سے کہیں زیادہ ہے ۔ دینی باتوں سے ان کی دل بستگی بھی زیادہ ہوتی ہے ۔ ان عوامل کی روشنی میں اگر ایک زور دار تحریک قرآنی ترجمہ اور دینی مسائل کے نسخ میں مطبوعہ رسالوں کے ساتھ بالخصوص خواتین کے لئے ، ترجیحاً خواتین ڈویژن کی سرپرستی میں ، چلانی جانب تو اس میدان میں اس مخصوص دائیرے کے اندر خاصی سرعت کے ساتھ پیش رفت ممکن ہے اور یہ کس پر عیاں نہیں کہ عورتوں میں خواندگی کے مثبت نتائج اولاد کی بہتر تربیت اور غور و پرداخت کی شکل میں قوم کا سرمایہ بن سکتے ہیں ۔

## حوالی

- ١ القرآن الكريم - ٢ : ٢٨٢
- ٢ القرآن الكريم ، ٦٨ : ١ ( ن والقلم و مایسپرون )
- ٣ القرآن الكريم ، ٩٦ : ٣ ( اقرأ و رب الکرم الذى علم بالقلم )
- ٤ ابن ماجه : سنن ( اسلام آباد ، وزارت تعلیم حکومت پاکستان ، ۱۹۸۳ء )
- ٥ ایڈگر فاؤر (Edgar Faur) وغیرہ : لرننگ ثو بی (Learning To Be) پیرس ، یونیسکو ، ۱۹۷۲ء
- ٦ ابن سعد : الطبقات الکبری ، جز نانی ( بیروت ، دار صادر ) ص ٢٢
- ٧ ابو داؤد
- ٨ حکومت پاکستان ، فناں ڈویزن : اکنامک سروے ۸۸ - ۱۹۸۸ ، ص ۱۵۹
- ٩ حکومت پاکستان ، شماریات ڈویزن : ۱۹۸۱ء مردم شماری رپورٹ ( اسلام آباد ، ۱۹۸۳ء )
- ١٠ حکومت پاکستان ، شماریات ڈویزن : ۱۹۸۱ء کی مردم شماری کی اہم نتائج ( انگریزی ) ، اسلام آباد ، ۱۹۸۳ء

